

ДОУСОН ТРОТМАН

ЧОХАЛМАГ ҮЧҮН ДОҒУЛМУШ

Доусон Тротман 20 жашында имана кэлэндән сонра 30 ил "Мәсиһи танымаг вә танытмаг" мэгсәди үчүн јашамышдыр. Доусон Аллаһа иман едән, Ондан бөјүк шејләр диләјән вә чавабыны алан инсан иди. О чаваблардан бири, Доусонун ачдығы "Навигаторлар" хидмәтидир.

МҮГЭДДИМЭ

1955-чи илин јайында мэн «Навигаторлар» тәшкилатынын директору Доусон Тротман илэ илк дэфэ таныш олмаға мүвэффэг олдум. Онун инсанлары Мәсиһин јолуна кәтирмәк арзусуну көрөндө үрәјим севинирди, анчаг даһа да чох һејран олмағымын сәбәби, Аллаһын онун васитәсилә јайдығы мүждәчилик методу олуб. Һәммин метода көрә инсан әввәлән имана кәтирилмәли, сонра исә она дикәрләрини Мәсиһин јолуна нечә кәтирмәк вә бу јолда јетиштирмәк барәдә өјрәдилмәлидир. Бу метод күтләви мүждә јайма ишинә әләвә олагаг бу хидмәти тамамлајыб артырырды.

Мән илләр боју ја Доусон Тротманын ја да онун адамларындан биринин өјрәтдији Навигаторчулара раст кәлмишәм вә онлар, гајда олагаг, инсанларын хилас олунмасыны үрәкдән арзулајан, Кәламы јахшы билән вә Мәсиһчини фәргләндирән хүсусијјәтләрә малик инсан идиләр.

Мән Доусон Тротманла таныш олдугум күндән бәри достлуғумуз шиддәтлә артыб. Биз мүхтәлиф һалларда саатларча үнсијјәтдә олдуг вә демәк олар ки биринчи дэфәдән арамызда чошғун мәнәббәт јараныб.

Мән бу адамы јахшы таныјандан сонра онун гүдрәтинин сиррини өјрәнмишәм. О имана кәләндән бир мүддәт сонра алты һәфтә әрзиндә һәр сәһәр бир мәсәләјә даир Аллаһын ирадәсини тапмаг үчүн башга бир оғланла јығышыб бирликдә дуа етмәји гәрара алмышды. О сәһәр тездән дуруб дуа едир вә Аллаһын Кәламыны охујурду. О Аллаһа јахынлашмаға чан атмасајды, хидмәтиндә о гәдәр мүвэффәгијјәтли олмазды.

Чәнаб Тротманын һәр аддымында онун өз шәхси мәнәфејиндән кечмәси көзә чарпырды. О 22 илин тәчрүбәсиндә топладығы биликләри һеч вахт өзүнә сахламаға

чалышмырды, анчаг радиода јаждығымыз "Мүгәддәс Китаба Мүрачиәт" верилишләрини динләјиб имана кәләнләри Мәсиһин јолунда јетишдирмәк үчүн һәмин биликләри бизә чатдырараг бизимлә әмәкдашлыг етмәјә һазыр иди.

Бунун нәтичәсиндә јени Мәсиһчиләрин јетишдирилмәси үчүн "Мүгәддәс Китаба Мүрачиәт" адында евдә өјрәнмә курсу әмәлә кәлди. Тәшкилатын мүхтәлиф үзвләри бу курсун тәртиб едилмәси үчүн саатларла вахтларыны сәрф едибләр. Чәнаб Тротман исә шәхсән өзү бу ишин һәр мәрһәләсинә нәзарәт едиб.

Бу кишинин ән бөјүк сон наилијјәтләриндән бири, ола билсин, һәмин Библија курсуну һәјата кечирмәк үчүн јорулмадан ишләмәси олуб. Биз инанырыг ки, мәһз тәчрүбә илә биликләрин бирләшдирилмәси чох мејвә верәчәкдир.

Чәнаб Тротман 18 ијун 1956-чы ил тарихдә Рәббин һүзуруна көчмүшдүр. О, Нју-Јоркдакы Шрун-Лејк көлүндә батмагда олан бир нәфәри хилас етмәјә чалышаркән өз чаныны вермишдир. Бу онун сағлығында көстәрдији хидмәтә нечә дә бәнзәјир! Бир нәфәр Доусон Тротманын һәјатыны белә јекунлашдырмышдыр: «Мән дүшүнүрәм ки, өмрүм бојунча нә гәдәр инсан танымышамса, онлардан һеч бири Доусон гәдәр чох инсанларын һәјатларына тәсир етмәјиб».

«Навигаторлар» тәшкилаты габилијјәтли рәһбәрлик алтында өз фәалијјәтини давам етдирир. О мөһкәм бир принципин үзәриндә гурулмушдур: бир нәфәр һамыја өјрәтмәкдәнсә һәр адам бир башгасыны јетишдирсин.

Инди мән әввәлкиндән дә чох бу бөјүк принципә, јәни Кәламы әзбәрләмә иши вә фәрди мүждәчилик принципинә исрарла әмәл етмәји гаршымда мәгсәд гојмушам.

- Теодор Н. Епп

Бир нечэ ил эввэл Шотландиянын Единбург шәһәринә сәфәрә кетдијим вахт галанын дибиндәки Һај-Стрит күчәсиндә дајанмышдым. Гәфилдән көрдүм ки, бир ата-ана ушаг арабасыны итәләјә-итәдәјә мәнә тәрәф кәлир. Онларын гәшәнк палтарларына, тәбәссүмләринә бахдыгда имканлы вә хошбәхт бир аиләјә бәнзәјирди. Онлар мәним јанымдан кечән анда көзүмүн учу илә ушағы көрмәјә чәһд етдијими сезәндә дајандылар вә онларын балача алјанаг аилә үзвүнә бахмағыма имкан вердиләр.

Онлар мәнән ајрылан кими мән һәлә дә бир мүддәт онларын архасынча бахыб дүшүнүрдүм: «Нечә көзәлдир ки, Аллаһ инсана онун көзүндә ән көзәл вә хош көрүнән бир гадыны, гадына да бүтүн таныдығы кишиләрдән бирини сечмәк имканыны вериб. Онлар бир-биринә мәхсус олмаг үчүн бүтүн башгаларындан ајрылырлар вә Аллаһ Өз планына көрә онлара төрәјиб-артмаг габилијјәтини верир! Нә гәдәр көзәлдир ки, онларын аиләсиндә бәзи хүсусијјәтләрини атасындан, бәзиләрини дә анасындан көтүрән, бир гәдәр атасына, бир гәдәр дә анасына охшајан балача бир ушаг доғулур. Һәрәси бу көрпәдә өз севдији шәхсин иникасыны көрүр!..»

Бу көрпәни көрәндән сонра чох севдијим вә бир мүддәт көрмәдијим өвладларымдан өтрү дарыхдығымы һисс етдим. Бир аз сонра јенә бир ушаг арабасы гаршыма чыхды. Ишләнмиш вә көһнә бу араба лахлаја-лахлаја мәнә сары јахынлашырды. Ата-ананын имкансыз олмасы бәлли иди. Һәр икисинин ејниндә

касыб вә садә палтар вар иди. Анчаг мән онларын ушагларыны көрмәк истәдијими билдирдијим заман онлар да јанымда дурдулар вә башга валидејнләр кими ифтихарла өз гырмызыјанаг, ирикөз өвладларыны мәнә көстәрдиләр.

Бунлар өз јолуна давам етдикдән сонра јенә дүшүнчәјә далмышам: «Аллаһ имканлы аиләнин ушағына нә верибсә, бу касыб валидејнләрин көрпәсинә дә вериб. Онун да ики әли, һәр әлиндә беш бармағы, балача ағзы вә ики көзү вар. Бу көрпәчә әлләрә лазымлы гајғы көстәриләрсә, бир күн јахшы бир рәссамын ја да мусигичинин әлләри ола биләр.»

Сонра башга бир фикир ағлыма кәлди: «Нә гәдәр көзәлдир ки, Аллаһ варлы вә савадлылары сечиб онлара "Сиздә ушаг ола биләр", касыб вә савадсызлара исә "Сиздә ола билмәз" демәјиб. Јер үзәриндә јашајан һәр инсана бу имтијаз верилмишдир.»

Инсана верилән илк әмр, "төрәјиб-чохалын" әмри иди. Башга сөzlә десәк, инсан өз чинсинә көрә төрәмәли иди. Аллаһ илк әчдадымыз Адәм вә Һәвваја руһани олмағы әмр етмәди. Онлар онсуз да артыг Онун сурәтиндә идиләр. Күнаһ һәлә јох иди. О садәчә олараг "төрәјиб-чохалын" деди, "Мән даһа чох сизә бәнзәр варлыглары, Өз сурәтимдә оланлары истәјирәм". Әлбәттә, күнаһа батан инсанларда Аллаһын сурәти бир гәдәр позулмушдур. Лакин Адәм вә Һәвванын ушаглары олуб. Онлар да чоһалмаға башладылар. Анчаг елә вахт кәлиб-чатды ки Аллаһ, инсанларын чоһуну мәһв етмәли олду вә јалныз сәккиз нәфәрлә јенидән башлады. Бу күн јер үзүндә јашајан милјардларча инсанлар, Нуһун кәмисиндә сағ галан сәккиз нәфәрин чоһалмасы нәтичәсиндә онларын төрәмәсидирләр.

МАНЕӘЛӘР

Инсанлары физики чәһәтдән чоһалмагдан сахлаја билән амилләр аздыр. Бунлардан бири, бәзи инсанларын һеч евләнмәмәсидир. Физики бирләшмә акты олмаса чоһалмаг гејри-мүмкүндүр. Мәсиһчиләр бу һәгигәти руһани чоһалма илә бағлы гаврамалыдырлар. Бир нәфәр Аллаһын өвлады оlanda дәрк етмәлидир ки,

экэр о, өз Хилсакарыны дикэр инсанлара танытмаг истэјирсэ, о өзү Иса Мэсиһлэ бирләшмэлидир.

Биринин чохалмасына манеэ ола билэн башга амил, бэдэнин чохалма мэгсэди үчүн зэрури олан үзвлэриндэн биринин хэстэлэнмэси ја да зэдэлэнмэсидир. Руһани алэмдэ бир иманлыны мөһвэ кедэн күнаһкарлары хилас етмөкдөн сахлаја билэн хэстэлик күнаһдыр.

Инсанларын өвладларынын олмамасынын јенэ бир сәбәби, јеткинлијә, һәдди-бүлүгә чатмамасыдыр. Аллаһ Өз мүдриклији илә ушагларын көрпәләрин валидејни ола билмәмәси үчүн тәдбир көрмүшдүр. Кичик бир оғлан өзүнү вә өз аиләсини тәмин етмәк үчүн әввәлчә өзү јеткинлијә чатмалыдыр, вә кичик гыз бир көрпәјә бахмаг үчүн кифәјәт гәдәр бөјүк олмалыдыр.

Һәр кәс јенидән доғулмалыдыр. Аллаһ буну арзу едир. Инсанын садәчә олараг јашајыб-өлмәси, торпаға гојулачаг јеријән чанлы бир мејит олмасы, Аллаһын нијјәтиндә дејил иди. Инсанларын там әксәријјәти өлүмүн өтәсиндә нәјинсә олдуғуну билирләр, она көрә Аллаһын аиләсиндә доғулан һәр кәс башгаларынын дә јенидән доғулмасы үчүн чалышмалыдырлар.

Инсан Иса Мәсиһи гәбул едәндә јенидән доғулар. "Лакин Ону гәбул едәнләрин һамысына, адына иман едәнләрә Аллаһын өвладлары олмаг сәләһијјәтини верди. Онлар нә гандан, нә бәшәр арзусундан, нә дә киши истәјиндән дејил, јалныз Аллаһдан доғулду." (Јәһ. 1:12-13). Бу, јени доғумдур. Мәсиһдә олан бу јени көрпәләрин бөјүмәси, Аллаһын планыдыр. Онларын јеткинлијә чатмасы үчүн лазымлы шәраит вар, ондан сонра онлар, јалныз варлы вә савадлы јох, онларын һамысы чохалмалыдыр. Аллаһын аиләсиндә доғулан һәр кәс чохалмалыдыр.

Физики аләмдә ушагларымызын ушаглары нәвә, сиз дә онларын нәнә-бабалары сајылырсыныз. Белә һалда сизин валидејнләриниз онларын бөјүк нәнәси вә улу бабасы сајылар. Руһани аләмдә дә белә олмалыдыр.

РУҲАНИ КӨРПӘЛӘР

Инсанлары Мәсiһә имана кәтирмәжән һәр Мәсiһчинин һәјатында нәсә дүжкүн дејилдир. Ола биләр ки, белә иманлы һәлә руһани көрпәдир. Бу демәк дејилдир ки о, доктринләри билмир вә көзәл вәзләрә лазымынча гулаг асмајыб. Мән чох инсаны таныјырам ки, пре-, пост- вә а-миллениал мөвгеләриндән¹ сөһбәт едә биләр, Аллаһын планындан әтрафлы мәлуматы вар, анчаг һәлә дә руһән инкишаф етмәмишдир. Павел Коринфдәки бәзи иманлылар һаггында белә јазмышдыр: "Еу qardaşlar, мән sizinlə ruhanilərlə (јәни, јеткинләрлә) danışan kimi danışa bilmədim, ancaq cismanilər və Məsih yoluna yenicə qədəm basmış körpələr kimi danışdım" (1Kor. 3:1).

Онлар көрпә олдугларына көрә һәлә инкишаф етмәмиш, руһани чохалмаға габил дејилдиләр. Башга сөzlә десәк, онлар диқәр инсанларын јенидән доғулмасына көмәк едә билмирдиләр. Сонра Павел јазырды: "Мән sizi ağır yeməklə deyil, süd ilə qidalandırdım. Ona görə ki, sizin ağır yeməyə gücünüz çatmırdı... çünki siz hələ də cismanisiniz... aranızda qısqançlıq, mübahisə və fikir ayrılığı vardır..." (1Kor. 3:2-3). Мән чох иманлылары, о чүмләдән бәзи руһани мәктәб мүәллимләрини вә гадынларын миссија чәмијјәтинин үзвләрини таныјырам ки, бир-биринә, "Филанкәс һаггында ешитмисән?" дејә башгаларынын далынча данышырлар. Бунлар Аллаһын гаршысында ијрәнч сајылан иши көрүрләр. Мәсiһчиләрин киминсә һаггында бир шеј ешидиб ону јажмасы нә дәрәчәдә бөјүк рәзаләтдир! Китабда јазылмышдыр: "Rəbbin zəhləsi altı şeydən gedir, yeddi şey var, ona ikrah edir: ...yalan danışan dil..." (Сүл. 6:16-17). Вај, јалана јол верән нечә-нечә Мәсiһчиләри, кишиләри дә, гадынлары да таныјырам! Рәбб, "гардашлар арасында нифаг салан шәхсә" дә икраһ едәр (Сүл. 6:19). Көрпә кими јашамаг будур, вә мән әминәм ки, бәзи Мәсiһчиләрин васитәсилә Аллаһын аиләсинә һеч кәсин

¹ Миллениал сөзүнүн мәнасы "миниллијә аид олан"дыр. Мәсiһчиләр Вәһј китабында 20:1-6 әјләринә әсасланараг шејтанын мин иллијә зәнчилрәнәчәјинә вә иманлыларын Мәсiһлә бирликдә мин ил сәлтәнәт сүрәчәкләринә инанырлар. Анчаг Мәсiһчи илаһијјатчылары арасында һәммин мин иллијин гајдасы илә бағлы фикир ајрылығы вардыр; Мәсiһчи алимләри премиллениал, постмиллениал вә амиллениал олмаг үзрә үч мөвгедән чыхыш едирләр. Премиллениализмин тәрәфдарлары Мәсiһин икинчи кәлишинин "мин илликдән" әввәл, постмиллениализмин тәрәфдарлары исә сонра баш верәчәјинә инанырлар. Амиллениал мөвгејиндән чыханлар исә мин иллијин кечмишдә олдугуна вә она көрә кәләчәкдә даһа олмајачағына инанырлар. (тәрчүмәчинин гејди)

доғулмамасынын әсас сәбәбләриндән бири дә будур. Онлар руһән хәстәдирләр. Онларын руһани һәјатында нәсә дүзкүн дејил, һансыса руһани хәстәликләри вардыр. Онлар инкишаф етмәмишләр. Онлар Мәсиһлә бирләшмәмишләр.

Анчаг Рәбб илә мүнәсибәтиниз јахшыдырса, дүнјәви интеллектуал бахышдан нә гәдәр аз ја да чох билмәјиниздән асылы олмајараг сиз руһани валидејн ола биләрсиниз. Гәрибә сәсләнсә дә һәгигәтдир: бу, Рәббин јолунда аз јашлы иманлылар үчүн дә мүмкүндүр.

Колорадо Спрингс шәһәриндәки офисимиздә Патрисија адында чаван бир гыз катибә ишләјир. Бир ил јарым бундан әввәл о, Бөјүк Британијанын Жәнч Коммунистләр Чәмијјәтинин үзвү иди. Һәмән гыз Билли Гремин вәзини ешидәндән сонра Рәбб Иса Мәсиһи гәбул етди. Сонра о вә онунла бирликдә Инчәсэнәт вә Драматуркија Университетиндә охујан ики тәләбә гыз Рәббин јолунда хидмәт едәрәк бир нечә башга гызы Мәсиһә имана кәтирдиләр. Биз Патрисијаја вә бир нечә рәфигәсинә Мәсиһин јолунда јашамағы өјрәтдик, онлар да өз нөвбәсиндә имана кәтирдикләри гызлара буну өјрәтдиләр. Онлардан бәзиләри дә башгаларыны Мәсиһә имана кәтирдиләр вә Мәсиһин ардынча кетмәји онлара өјрәтдиләр. Чәмиси он алты ај Рәббин ардынча кедән Патрисија артыг бөјүк нәнәдир.

Бу тез-тез олур. Анчаг дөрд ајдыр Рәбби гәбул етмиш олмасына бахмајараг улу баба олан бир дәнизчини таныјырам. О бир нечә дәнизчини имана кәтирди, сонра онлар башга дәнизчиләри, онлар да башгаларыны Рәббә имана кәтирдиләр. О киши өзү исә Мәсиһдә дөрд ајлыг иди.

Бу нечә мүмкүн олду? Рәбб бу чаван Мәсиһчиләрин һәјатында Өз ишини көрүрдү, онлар шөвглә вә Мәсиһә илк мәнәббәтләри илә инсанларын үрәкләринә Аллаһ Кәламынын фаниләшмәз тохумларыны әкибләр. Бу тохумлар јетишди. Иман, Кәламы ешитмәкдән әмәлә кәлди. Онлар Рәбб Иса Мәсиһә иман едәрәк јенидән доғулдулар вә онлары Мәсиһә кәтирән иманлыларын һәјатына бахараг белә һәјатын севинчини, сүлһүнү вә зөвгүнү пәјлашдылар. Онлары долдуран мәнз бу севинчә көрә онлар башгаларына данышмаг истәјирдиләр.

Һәр Мәсиһчи топлантысында, шүбһәсиз, беш, он ја да ијирми ил Мәсиһдә олан инсанлар вар ки, онларын сажәсиндә Иса Мәсиһин јолунда јашајан һеч кәси танымырлар. Мән Мәсиһин јолунда ишләмәкдән дејил сәмәрәли олмагдан данышырам. Кимсә, "мән јүз мин буклет пајладым" дејә биләр. Јахшы, бәс нечә нәфәри имана кәтирдин?

Бир мүддәт әввәл миссијаја 29 намизәд илә данышдым. Онлар университет, Библија мәктәби вә семинаријаларын мезунлары иди. Идарә һејәтинин бир үзвү кими мән беш күн әрзиндә намизәдләрин һәр бири илә јарым саатдан бир саата гәдәр мүсаһибә апардым. Вердијим суаллардан икиси хүсуси әһәмијјәтлә малик иди. Биринчиси, онларын Рәббин Кәламына вә дуаја һәср етдији вахтла бағлы иди. Онлардан, "Рәбб илә вахт кечирирсиниз?" – дејә сорушдум, "Онунла үнсијјәтдә, Кәламда вә дуада чох олурсунуз? Рәббә һәр күн һәср етдијиниз үнсијјәт вахты, сизчә, Онун истәдији кимидир?"

Бу 29 нәфәрлик группдан, "мән дүшүнүрәм ки, Рәбб илә үнсијјәт вахтым лазым олдуғу кимидир" дејән јалныз бир нәфәр олду. О бири 28 нәфәрдән белә сорушдум:

- Рәбб илә үнсијјәт вахтыныз нијә лазым олдуғу кими дејилдир?

Адәтән бу кими чавабы ешидирдим:

- Билирсиниз, мән инди јај институтунда охујурам. Биз интенсив курс кечирик. Биз бир илин материалыны он һәфтәдә гуртарырыг. Биз чох мәшғулуғ.

Мән дејирдим:

- Јахшы. Јадыныза салын, Библија мәктәбиндә охујаркән сиз руһани һәјәтынызда гәләбә чалырдыныз?

- Елә-белә. Там шәкилдә јох.

Биз кечмишләрини арашдырыб көрмүшүк ки, онлар Мәсиһи Хиласкар кими таныјандан бәри һеч вахт руһани һәјәтларында гәләбә чалмамышдырлар. Онларын сәмәрәсизлијинин сәбәбләриндән бири, Мәсиһлә үнсијјәтдә олмамалары иди.

Онлара икинчи суалымы вердим:

- Сиз харичә кетмәјә һазырлашырсыныз. Орада Рәббин сизи инсанлары Мәсиһә кәтирмәкдә ишләдәчәјини үмид едирсиниз. Дүздүр?

- Һә.

- Сиз истәјәрсиниз ки, онлар руһани һәјатларында гәләбә чалсынлар, елә дејил? Сиз истәмәзсиниз ки, онлар имана кәләндән сонра јенә әввәлки дүнјәви вәзијәтләринә дүшсүнләр, дүздүр?

- Дүздүр.

- Онда сиздән јенә бир шеј сорушум. Сизин васитәнизлә Мәсиһә имана кәлән вә бу күн Мәсиһин ардынча кедән нечә нәфәрин адыны чәкә биләрсиниз?

Онларын әксәријјәти етираф етдиләр ки, онлар океанын о бири тајына кечиб әчнәби бир дил өјрәнмәјә һазыр идиләр, лакин һеч бир нәфәри Иса Мәсиһин јолуна кәтирмәјибләр. Онлардан бир нечәси деди ки, онлар бир чох инсанлары топлантыја кәтирдиләр; башгалары дедиләр ки, онлар бәзи инсанлары ваизин чағырышына чаваб вериб Исаны гәбул етмәјә игна етмәјә мүвәффәг олдулар.

- Бәс инди о инсанлар Мәсиһ үчүн јашајырлар?" - дејә онлардан сорушдум. Онлар көзләрини ашағы тикиб динмәјәндә мән давам етдим: - Сиз нечә күман едә биләрсиниз ки, океанын о бири тајына кедиб сиздән шүбһәләнән вә чох фәргли һәјат сүрән инсанларла әчнәби дилдә даныша-даныша бурада көрә билмәдијиниз иши орада уғурла көрәчәксиниз?

Бу суаллар јалныз миссија үчүн һазырлашанлара дејил Аллаһын бүтүн халгына аиддир. Аллаһын өвладларынын һамысы бар вермәлидир.

Сиз бар верирсинизми? Әкәр јох, нијә? Рәбб Иса Мәсиһлә үнсийјәтдә, Аллаһын бөјүк планынын бир һиссәси олан белә јахын мүнәсибәтдә олмадығыныз үчүнмү? Јохса бир күнаһыныз, етираф етмәдијиниз бир әмәлиiniz сизә мане олур? Јохса сиз һәлә көрпәсиниз? "Һәрчәнд сиз индијәдәк мүәллим олмалы идiniz; анчаг һәлә дә буна мөһтачсыныз ки, кимсә сизә... өјрәтсин..." (Ибр. 5:12)

БАР ВЕРӘН ИМАНЛЫЛАРЫН ЈЕТИШДИРИЛМӘСИ

Биз Мүждәни дүңянын һәр јериндә тәблиғ етмәмишиксә, бунун сәбәби, Мүждәнин чох гүдрәтли олмамасы дејилдир.

Ијирми үч ил әввәл биз јенидән доғулмуш бир дәнизчи илә вахт кечирдик вә она руһани чохалмағы кәстәрдик. Бу чох вахт апарыр вә топлантыда 30 дәгигәлик вәз вә тәләсик "кәлән һәфтә јенә кәлин" сөзү илә мүмкүн олмур. Биз бирликдә вахт кечирмишик. Биз онун проблемләри илә мәшғул олмушуг, она Аллаһын Кәламыны јалныз ешитмәји ја да охумағы дејил, дәриндән өјрәнмәји өјрәтдик. Биз онун үрәјинин ох габыны Аллаһын Кәламы илә нечә долдурмағы она баша салдыг ки, Аллаһын Руһу онун үрәјиндән бир ох көтүрүб дилинин јаына гојсун вә Мәсиһин мәһәббәти илә башга бир үрәји дәлсин.

О өз кәмисиндә бир нечә нәфәр тапса да, онлардан һеч бири өзүнү Аллаһа бүтөвлүкдә һәср етмәк истәмирди. Онлар адәтән топлантыја кәлирдиләр, амма башга ишләри чыханда онларын далынча гачырдылар. Бир ај сонра һәмин дәнизчи јаныма кәлиб:

- Доусон, - деди, - мән бу кәмидәкиләрлә бачармырам, онлардан һеч бири чидди иманлы дејил.

- Гулаг ас, - дедим, - сән Аллаһдан истә ки, О сәнә бирини версин. Бир нәфәрин олмаса икисини һарадан тапачагсан? Сәнин үрәјинә јатан бир адамы вермәси үчүн Аллаһа јалвар.

О дуа етмәјә башлады. Бир күн о јаныма кәлиб:

- Мәнчә, бирини тапмышам, - деди. Сонра һәмин чаван оғланы бизим јанымыза да кәтирди. Мән о дәнизчи илә мәшғул олмаға башладыгдан үч ај сонра о да өз үрәјинә јатан бир адам тапды. Һәмин бу биринчи дәнизчи елә инсан дејил иди ки, онун бир иш көрмәси үчүн кәрәк ону марагландырасан, мүкафат верәсән. О Рәбби севирди вә бар вермәк үчүн гурбан вермәјә һазыр иди. О, Мәсиһдә көрпә олан бу адамла мәшғул оlanda онларын икиси дә даһа чох руһән артмаға вә бар вермәјә башладылар. О кәми Перл-Һарборда² батырылмамышдан әввәл орада

² Перл-Һарбор, АБШ-нын Һаваи адаларындакы һәрби-дәниз базасынын адыдыр. 7 декабр 1941-чи ил тарихдә јапон авиасијасы бу базаја сарсыдычы зәрбә ендирмиш, Американын Сакит океан донанмасы мәһв едилмиш, 2400 нәфәр өлмүшдүр. (тәрүмәчинин гејди)

чәмиси 125 нәфәр Мәсиһи танымышдыр. Инди о илк хәтт кәмисиндә хидмәт етмиш инсанларын бир нечәси дүнјанын дөрд гитәсиндә Аллаһа хидмәт едир. Анчаг бу ишин артмасы үчүн биринчи о кәрәк башлана. Иблис һәмишә белә ишләри башланғычдан дајандырмаға чалышыр. Сиз она имкан версәниз, о сизи дә дајандыра.

Бәзи Мәсиһчиләр даим вурнухурлар, амма руһән чохалмағы да арзу едирләр. Типик бир мисал кәтүрәк. Белә инсан сәһәр-сәһәр ишә кедәндә ондан сорушун:

- Сән нијә ишә кедирсән?

- Мән пул газанмалыјам.

- Нијә пул газанмалысан?

- Чөрәјими алмалыјам.

- Чөрәк нәјинә лазымдыр?

- Күчүм олсун ки, даһа чох ишләјим вә пул газаным.

- Даһа чох пул нәјинә лазымдыр?

- Палтар алмаг үчүн. Палтарымы кејиниб ишә кедим вә даһа чох пул газаным.

- Ондан да чох пул нәјинә лазымдыр?

- Ев алмалыјам ја да кирајәни өдәмәлијәм ки, динчәлмәјә бир јерим олсун.

Динчәлсәм күчүм олачаг ки, даһа чох ишләјим вә пул газаным...

Вә саирә, вә илахыр. Даим бош-бошуна һәрәкәтдә олан бу кими чохлу Мәсиһчиләр вардыр.

- Башга нә иш көрүрсүнүз? - дејә сорушмағы давам етдирә биләрсиниз.

- Рәббә хидмәт етмәјә дә вахт тапырам. Мән орада-бурада вәз едирәм...

Анчаг бүтүн бу шејләрин алтында руһән чохалма арзусу кизләнмишдир. О Аллаһа дуа едир ки, онун да бир шакирди олсун. Өјрәтмәк чох узун чәкмәз, узағы алты ај чәкәр.

Алты ај сонра биринчи адамын башга адамы олачаг. Ондан сонра кәлән алты ај әрзиндә онларын икиси дә һәрәси бир адамы өјрәдәчәк. Биринчи илин ахырында онлар јалныз дөрд нәфәр олачаг. Ола билсин ки, онлардан бир-икиси Мүгәддәс

Китабдан дэрс өјрэдэр ја да топлантыда көмэк едэр, амма ејни заманда онлардан һэр бири өз адамы илә, онун һәјаты илә ән чох марагланыр. Биринчи илин ахырында онларын дөрдү бир јердә дуа етмәк үчүн топлашанда белә гәрара кәлирләр: "Биз гојмамалыјыг ки, бир шеј бизи әсас ишимиздән јајындырсын. Мүждәни чох адама даныша биләрик, анчаг һәр биримиз һеч олмаса бир нәфәри сечиб она Исанын јолунда јашамағы өјрәтмәјә чалышмалыдыр".

Беләликлә онларын һәр бири алты ај әрзиндә бир нәфәрлә мәшғул олур вә бир ил јарым кечәндән сонра онлар артыг сәккиз нәфәрдир. Онлар һәрәси бир башгасы илә мәшғул олур вә икинчи илин сонунда артыг 16 нәфәр вар. Үчүнчү илин сонунда 64 нәфәр олачаг, - 16 ики дәфә чохалмыш! Бешинчи илин сонунда 1 024 нәфәр олачаг. Он беш ил јарым сонра тәхминән 2 147 500 000 нәфәр олачаг! Һал-һазырда бүтүн дүнјада үч јашындан јухары инсанларын әһалиси бу гәдәрдир.

Амма бир дәгигә! Тутаг ки, биринчи адам "А", "Б"-јә көмәк едир, инди "Б" дә өз адамы илә мәшғул олмаға һазырлашыр, "А" исә бир башгасыны тапыр. Лакин "Б"-ни нәсә јајындырыр, о јорулуру вә өз биринчи адамыны өјрәтмир. Он беш ил јарым сонра 2 147 500 000 әвәзинә јалныз 1 073 750 000 олачаг, чүнки шејтан "Б"-ни сәмәрәсиз етмишдир.

Аллаһ Ибраһимә вәд етди: "...сәнин нәслинин вариси Исаг олачаг" (Јар. 21:12), она көрә Ибраһим бу оғлуну узун илләр көзләди. Аллаһ Ибраһимә чохлу милләтин атасы олачағыны вәд едәндә, бүтүн бу милләтләр бир оғлу Исагдан асылы иди. Муса Морија дағында өз оғлунун башыны кәсмәк үчүн бычағы көтүрәндә Һитлер онун јанында олсајды вә Исагы өлдүрсәјди, бир зәрбә илә бүтүн јәһудиләри мәһв етмишди!

Мән әминәм ки, мәһз она көрә шејтан Мәсиһчиләрин чох-чох, һәддиндән артыг чох мәшғул олмалары үчүн вар күчү илә чалышыр.

Еј кишиләр, сизин адамыныз һаны? Еј гадынлар, сизин гадыныныз һаны? Имана кәтирдјиниз вә инди Иса Мәсиһин јолунда јашајан инсаныныз һаны?

1-чи Падшаһлар китабынын 20-чи фәслиндә бир әһвалат вар: бир адам әсирини өз гулуна тапшырды ки, ону гачмаға гојмасын. Анчаг гул орада-бурада чалышаркән әсир гачды.

Бу күн мәшғуллағумуз бизим үчүн бир ләнәтдир. Чөрәк пулу газанмаг үчүн ишләмәјимиз һаггында данышмырам. Мәсиһчи фәалијјәтләримизлә мәшғул олмағымызы нәзәрдә тутурам. Рухани фәалијјәтимиз чохдур, сәмәрәлилијимиз исә аздыр. Чүнки сәмәрәлилик, "шакирд етмә"нин нәтичәсиндә олур.

ЧОХАЛМАГДА ИХТИСАСЛАНМЫШ

Беш ил әввәл Билли Грем јаныма кәлиб деди:

- Доусон, биз истәјәрдик ки, сән бизә инсанлары шакирд етмәк ишиндә көмәк едәсән. Мән бөјүк мүждәчиләр вә бөјүк ојанышлар һаггында охујурам, анчаг шакирд етмә програмларыны о гәдәр көрмүрәм. Онлар бизә лазымдыр. Мүждәчи тәдбирләримиздә бир ај ичиндә орта һесабла 6,000 нәфәр Мәсиһи гәбул етмәји гәрара алыр. Сәнин көрдүјүн ишләрә баханда мән һисс етмишәм ки, сән кәлиб бизә көмәк едә биләрсән.

- Билли, - дедим, - мән 6,000 нәфәри шакирд едә билмәрәм. Мәним ишим һәмишә ајры-ајры инсанларла вә кичик группларла олур.

- Бура бах, Доусон, - дејә о чаваб верди, - мән һараја кетсәм, һәр јердә Навигаторлара растлашырам. Уитон шәһәриндәки мәктәбдә онлара растлашдым. Инди дә өз мәктәбимдә (О вахт Билли Грем *Northwestern Schools* адланан Мүждәчи Мәсиһчи мәктәбинин президенти иди). Бу Навигаторларда нәсә вар.

- Мәним һеч вахтым јохдур, - дедим.

О бу мәсәләни икинчи дәфә дә галдырды. Үчүнчү дәфә исә о мәнә јалварараг:

- Доусон, - деди, - мән мүждәчилик тәдбирләримиздә имана кәләнләрин һәјатыны дүшүнмәкдән кечәләр јата билмирәм.

Мэн о заман Формосаја³ кетмэлијдим вэ она дедим:

- Билли, мэн орада икэн бу мэсэлэјэ көрэ дуа едэчэјэм.

Формоса чимэрликлэринин гумларында күндэ ики-үч саат ора-бура кэзишэрэк: «Ја Рэбб, мэн бу иши нечэ бачара билэрэм? – дејэ дуа едирдим. – Мэн һэтта Сэнин мэнэ вердијин иши мүкэммэл шэкилдэ көрэ билмирэм. Илимин алты ајыны Биллинин дедији ишэ нечэ сэрф едэ билэрэм?» Лакин Аллах бу јүкү үрэјимэ гојмушдур.

Нижэ Билли мэндэн бу иши көрмэји хаһиш едиб? Мэн Формосаја кетмэздэн бир күн эввэл она демишдим:

- Билли, сэн башга адамы ахтармалысан.

О мэни чијинлэримдэн тутараг:

- Һансы башга адамы? – деди, - ким бунда ихтисасланыр?

Демэ, мэн бу ишдэ ихтисасланмышдым.

Нечэ елэмэк олар ки, биз тэкэббүрүмүздэн эл чэкиб белэ дуа едэк: «Ај Аллах, мэнэ Мэсиһэ имана кэтирмэк үчүн бир нэфэр вер; ја да гој мэн тэзэ Мэсиһчи илэ мэшфул олум вэ онун чохалан, бар верэн иманлы олмасы үчүн ону өјрэдим!»

Иманлыларын күтлэви шэкилдэ топлантыда отурдуғуну көрөндэ биз нэ гэдэр севинирик! Амма сэнин адамын һаны? Јүзлөрлэ өлү, сэмэрэсиз вэ јетишмэмиш иманлылар эвэзинэ бирчэ чанлы "Исһагым" олса чох шад оларам.

ШАКИРД ЕТМЭНИН БАШЛАНҒЫЧЫ

Бир нечэ ил эввэл кичик ФОРД-уму сүрэркэн күчэдэ һараса кетмэк истэјэн чаван бир оғлан көрдүм. Машынымы сахлајыб оғланы миндирдим. Оғлан ичэри кирэн кими Иса Мэсиһэ анд ичиб деди:

- Машын тапмаг нечэ чэтиндир!

³ Формоса, бир курортун адыдыр. (тэрчүмэчинин гејди)

Хиласкарымын ады бош јерә чәкиләндә үрәјим тутулур. Чибимдән бир Мәсиһчи буклети чыхартдым вә оғлана: - Ал, буну оху, - дедим.

О мәнә диггәтлә бахараг деди:

- Дејәсән мән артыг сизи һарадаса көрмүшәм.

Мән дә она диггәтлә бахдым. Һәгигәтән о мәнә таныш кәлди. Мәлум олду ки, биз кечән ил дә һәмин бу јолда растлашмышдыг. О голф курсуна кедирди, мән дә ону көтүрдүм. О машыныма кирди вә ејни чүр "Иса Мәсиһ" сөзләрилә анд ичмәјә башлады. Онда мән Исанын адыны белә чәкмәсиндән наразылыг еләдим вә Инчил китабыны ачараг она хилас јолуну көстәрдим. О Мәсиһи өз Хиласкары кими гәбул етди. Ахырда мән она Филипилиләрә 1:6 охудум: "Әminәм ki, sizdә yaxşı işә başlamış olan Allah, Mәsih İsanın gününә kimi bunu bitirәcәkdir."

- Аллах сәнә хејир-дуа версин, оғлум. Буну оху, - дејә мән севинчлә јолума давам етдим.

Бир ил сонра һәмин оғланын јенидән доғулмасынын һеч бир изи-әләмәти галмајыб. Елә бил, Иса Мәсиһ һаггында һеч вахт ешитмәмишдир.

Инсанлары имана кәтирмәк мәним бөјүк һәвәсим иди. Амма голф курсуна кедән бу оғланла икинчи дәфә көрүшәндән сонра мәним васитәмлә "имана кәлән" башгаларыны да ахтармаға башладым. Етираф етмәлијәм ки, үрәјим чох сыхылды. Филипилиләрә 1:6-ын доғрулуғундан шүбһәләnmәјә башламышдым.

Бир күн офисимә бир оғлан кәлиб имана кәтирдији инсанлардан хејли данышды.

- Олду, – дедим, - инди дедијиниз бу адам нә иш көрүр?

- Бунун иши чох јахшы дејил, - деди, - о дүнјаја гајыдыб.

- Бәс о бири? – дејә бүтүн о адамлар һаггында сорушдум вә сөһбәтимизин сонунда һеч биринин иманда күчлү олмадығыны көрдүм. Мән ондан: - Мүгәддәс Китабынызы верин, - дејә рича етдим. Филипилиләрә мәктуб 1-чи фәсли ачдым вә 6-чы әјәнин алтына картон гојуб чибимдән бир үлкүч чыхардым. Үлкүчү китаба тәрәф апараркән оғлан әлими тутараг:

- Нә едирсиниз? – дејә сорушду.

- Бу ајәни кәсиб чыхардачағам, - дедим. Чүнки о дүз дејилдир.

Әслиндә башга бир шеј дүз дејил иди. Билирсиниз нә? Мән 6-чы ајәни контекстдән кәнар охујурдум, 3-7 ајәләринә бахмырдым. Павел, "Рәбб Өзү башлады, Өзү дә баша чатдырачаг" демирди. Анчаг бәзи инсанлар кимисә имана кәтирәндә белә дејирләр. Онлар, "Мән о адамы Аллаһын гајғысына тапшырдым" – дејирләр.

Тутаг ки, мән бөјүк аиләси олан бир адама раст кәлиб ондан сорушарам:

- Ушагларына ким бахыр?

- Ушагларыма?!... Билирсән нә вар? Мән күлфәтими Аллаһын гајғысына тапшырмышам.

Белә инсана дејәрдим ки:

- Инчил китабында сәнин үчүн бир ајә вар: "Kim öz yaxınlarının, xüsusən ailə üzvlərinin qeydinə qalmırsa, o... imansızdan da betərdir" (1 Timotejə 5:8)

Павел Ефесдәки чәмијјәтин ағсагалларына деди: "...Bütün sürüyə diqqət edin. Müqəddəs Ruh sizi o sürünün içində nəzarətçi təyin etmişdir..." (Həvarilərin İşləri 20:28) Сиз Аллаһы нәзарәтчи тәјин едә билмәзсиниз. О сизи нәзарәтчи тәјин едир.

Биз инсанлары шакирд етмәклә мәшғул олмаға башладыг. Ики-үч ил әрзиндә диггәтимиз, имана кәлмиш инсанлары тапмагда вә онлара көмәк етмәкдә мәркәзләшдирилмишдир. Навигаторун фәалијјәти бундан сонра башлады. О заман ишимиз аз иманлылары әһатә едирди, амма онларла даһа чох вахт кечирирдик. Вахт кәлиб-чатмышды ки, мән дә Павелин Филипилиләрә дедији сөзләри тәкрап едә билирдим: "Sizi hər xatırlayanda Allahıma şükür edirəm. Hamınız üçün hər duamda daim sevinclə niyaz edirəm, çünki ilk gündən indiyədək, Müjdəni yaymaqda iştirak etdiniz" (Filipililərə 1:3-5). Павел имана кәтирдији инсанлар үчүн дуа едир вә онларла әлагә сахлајараг онлары шакирд едирди. Она көрә о дејә биләрди: "Əminəm ki, sizdə yaxşı işə başlamış olan Allah, Məsih İsanın gününə kimi bunu bitirəcəkdir." (Филипилиләрә 1:6). 7-чи ајә дә бундан ирәли кәлип: "Әслиндә мән һамınız haqqında belə fikirdə olsam bu doğrudur, çünki siz mənim ürəyimdəsiniz..."

Өввэллэр Аллаһын мәним васитәмлә имана кәтирдији инсанлары шакирд етмәји унудурдум. Бундан сонра исә онлара көмәк етмәк үчүн онларла вахт кечирмәјә башладым. Буна көрә бир күн һәмин о биринчи дәннзчи јаныма кәләндрә мән артыг онунла үч ај вахт кечирмәјимин дәјәрини көрә билирдим. Мән онун шәхсиндрә Исагы көрүрдүм. Исагдан Јагуб доғулду, Јагубдан он ики нәфәр, вә нәһајәт он ики нәфәрдән бүтүн милләт төрәјиб.

АЛЛАҞЫН ИШИ ВАХТ ТӘЛӘБ ЕДИР

Бир нәфәри Мәсиһә имана кәтирмәк үчүн 20 дәгигәдән ики саата гәдәр вахт лазымдыр. Анчаг күнаһ вә проблемләринә галиб кәлсин дәјә ону јетишдирмәк үчүн 20 һәфтәдән ики илә гәдәр вахт тәләб олуначаг. О дүзкүн гәрарлара кәлмәји өјрәнмәлидир. О, чәһәннәм кими адамы удан, учурума чәкән мүхтәлиф идејалардан хәбәрдар едилмәлидир.

Сиз өзүнүз үчүн бир нәфәр тапыб онунла мәшғул олсаныз, өз хидмәтинизи ики гат артырарсыныз. Әслиндә ону ики гатдан да чох артырарсыныз. Билирсиниз, нијә? Сиз өз адамыныза өјрәтдикчә, о сизә бахачаг вә сиздән нүмунә көтүрәчәкдир.

Мән мәбәддә бир хидмәтчи олсајдым вә орада Рәббин сүфрәсини кечирән, хорда охујан чох көмәкчим олсајды, белә дәјәрдим: "Сизин көмәјинизә көрә Аллаһа миннәтдарам. Сиз бизә лазымсыныз. Сизин көрдүјүнүз бу ишләрә көрә Аллаһа шүкүр". Амма мән јенә дә бөјүк ишимизә әһәмийјәт верәрдим, - "Төрәјиб-чохалын". Бүтүн галан ишләр, инсаны Иса Мәсиһә имана кәтирмәк вә сонра онун Мәсиһин јолунда давам етмәсинә көмәк етмәк ишинә нисбәтән әһәмийјәтсиз сајылып.

Еј кишиләр, сизин адамыныз һаны? Еј гадынлар, сизин гадыныныз һаны? Адамыныз вармы? Аллаһдан истәјә биләрсиниз. Үрәјинизә диггәтлә бахын. "Мән руһән гысыр дәјиләмми? Әкәр гысырамса, нијә?" – дәјә Рәбдән сорушун.

Билијиниз аздырса, о сизә мане олмасын. "Навигаторлар"ын тәзә вахтларында белә гајда вар иди ки, дәннзчиләр бизимлә шам једикләри заман онлардан һәр бири Мүгәддәс Китабдан бир ајә данышмалы иди.

Мән белә дејердим: "Сон 48 саат эрзиндә өјрәндијиниз бир әјәни данышын. Белә әјәниз јохдурса, башга бир әјә олсун". Бир дәфә биз сүфрәнин әтрафында әјәләр охујаркән нөвбә үч јашлы нәвәмә чатмышды. Гызын јанында отуран дәнизчи онун әјә демәјәчәјини зәнн едәрәк она имкан вермәдән өзү данышмаға башлады. Гыз, она елә бахды, елә бил "мән дә инсанам" демәк истәјирди вә Јәһја 3:16-ны өз гәјдасы илә данышды. "Çünkü Allah dünyanı elə sevdi ki, vahid Oğlunu ona verdi; bunu ona görə etdi ki, Ona iman edənlərin *heç biri* həlak olmasın, hamısının əbədi həyatı olsun." О "һеч бири" сөзләрини хүсусилә вурғулады, чүнки о бу әјәни биринчи әзбәрләмәјә чалышанда о сөзләр даим јадындан чыхырды.

Бир мүддәт сонра һәмин дәнизчи јаныма кәлиб мәнә деди:

- Билирсән, мән дә о әјәни данышмаг истәјирдим. Ондан башгасыны билмирдим. Амма әслиндә ону да билмирдим, Рут ону данышмамышдан габаг ону һәлә лазым олдуғу кими билмирдим. О, "һеч бири" дедији анда мән дүшүндүм: "о мәнә дә аиддир". Елә орадача, кәмидә, Рәбби гәбул етмишәм.

Бу күн о адам Чәнуби Америкада миссијада Рәббә хидмәт едир.

Һәјат јолдашымын атасы јалныз биз евләндикдән бир нечә ил сонра Рәбби танымышдыр. Аллаһ онун сусамыш үрәјини ушагларын васитәсилә ачмышдыр. Рут үч вә Брүс беш јашында оlanda нәнә-бабаларынын јанына кедибләр. Баба өз нәвәләри илә ушаг маһнылары охумаға чәһд кәстәрмишдир. Ушаглар она гәрибә бахырдылар. О дүшүндү ки, онлар һеч нә билмирләр.

Аналары деди:

- Онлар нәсә билирләр. Брүс, Ромалылар 3:23 даныш.

Брүс данышыб-гуртаранда:

- Баба, башгасыны да данышым?

- Әлбәтгә, - дејә бабасы чаваб верди.

Брүс Јазыдан әјәләр, бәзән 15 әјәдән ибарәт олан парчалар данышмаға башлады, Рут да бир нечәсини данышды. Бу бабанын хошуна кәлди. О, онларын Јазыны нә гәдәр јахшы билдикләрини кәстәрмәк үчүн онлары гоншу вә гоһумларынын јанына апарды. Аллаһын Кәламы да өз ишини көрүрдү. Мүгәддәс

Рух көрпэлэрин диллэрилэ бабанын үрәжинэ тохум әкмишдир. "Көрпэлэрин вә чағаларын сәси илә... гала гурдун" (Зәбур 8:2).

Инсан биликли олдуғу үчүн башгасыны хилас етмәз, амма Хиласкары јахындан таныдығы вә Ону башгаларына да танытмаг истәдији үчүн хилас едәр.

- Амма мән горхурам, - дејә бири етираз едә биләр. Јадынызда сазлајын ки, "İnsandan qorxan özünü tələyə salar, amma Rəbbə güvənən arxayın yaşar" (Сүл. 29:25). Јалныз күнаһ, рухани көрпәлик вә үнсијјәтин чатышмазлығы сизи сәмәрәсиз едә биләр. Тәзәчә јенидән доғулмуш иманлынын да гејдинә галан вә Аллаһын онун инкишафы үчүн тәмин етдији рухани гида илә ону једирдән рухани валидејни варса, Рәббин јолунда давам етмәсинә һеч нә мане ола билмәз.

Гаршысы алынмаз гануна көрә нәтичә өз сәбәбинә табедир. Сиз Аллаһын Кәламынын тохумуну әксәниз, нәтичәси олачагдыр. һәр үрәк Кәламы гәбул етмәсә дә гәбул едән вә јенидән доғулан мүтләг олачаг. Јени иманлы "доғуланда", она Павелин дедији кими гајғы көстәрин. Павел шакирд етмәјә әһәмијјәт верирди. О чох мәшғул бир мүждәчи иди, амма шакирд етмәк үчүн вахт тапырды. Әһди-Чәдидин бөјүк һиссәси Павелин шакирд етдији иманлылары јаздығы мәктублардан ибарәтдир.

Јагуб да буна әһәмијјәт верирди. Јагубун мәктубу 1:22-дә "Allah kəlamını yalnız eşitməklə kifayətlənib, özünüzdü aldatmayın; bu kəlamın icraçısı da olun", - дејилир. Петер дә буна әһәмијјәт верирди. "Anadan təzə olmuş körpələr kimi, hiyləsiz südü andıran kəlamı arzulayın ki, onunla böyüyüb qurtuluşa nail olasınız" (1Пет. 2:2). Јәһја да буна әһәмијјәт верирди, "Övladlarımin həqiqətə görə hərəkət etdiyini eşitməkdən daha böyük sevincim yoxdur" (3Јәһ. 4). Петерин, Павелин, Јагубун бүтүн мәктублары вә Јәһјанынкыларын әксәријјәти јени иманлылар үчүн гидадыр.

Мүждә биринчи әср әрзиндә о дөврдә танынан бүтүн дүнјаја радиосуз, телевизијасыз вә мәтбәәсиз јајылмышдыр, чүнки Мәсиһчиләр јени иманлылары шакирд едиб јетишидиридиләр. Бу күн исә биздә топлантыларда елә-белә отуран чохдур. Куја инсан мүнтәзәм шәкилдә топлантыја кәлир, бөјүк ианәләр верир вә башга инсанлары мәбәдә кәтирирсә онун иши бунунла гуртарыр.

Еј кишиләр, сизин адамыңыз һаны? Еј гадынлар, сизин гадыныңыз һаны? Еј оғланлар, сизин оғланыңыз һаны? Еј гызлар, сизин гызыңыз һаны? Һәр биримиз јашдан асылы олмајараг Јазыны эзбәрләмәклә мәшғул олмалыјыг. Бир Мәсиһчи базар күнү мәктәбиндә бири 72 јашында, бири исә 78 јашында ики гадын, "Навигаторлар Мөвзулар үзрә Эзбәрләмә Системи"ни гуртарыблар. Онларын әкмәјә чох тохуму вар иди.

Үрәјинизи бу гијмәтли тохумла долдурун. Сиз көрәчәксиниз ки, Аллаһ сизи Мәсиһә имана кәтирә биләчәјиниз инсанлара тәрәф јөнәлдәчәк. Бу саат Мүждәјә сусамыш чохлу үрәкләр вардыр.